

xi eżempji ta' dawn iċ-ċelebrazzjonijiet li l-Konferenzi episkopali jistgħu jadattaw għall-htigijiet tal-pajjiżi tagħhom. Il-Papa Pawlu VI, bis-setgħa tiegħu approva l-**Ordni tal-Penitenza**, mhejji mill-Kongregazzjoni mqaddsa tal-Kult Divin, u ordna li jiġi pubblikat, biex jieħu l-post ta' daww il-kapitli dwar is-sagrament tal-Penitenza, li jinsabu fir-Ritwal Ruman li għadu fl-użu sal-lum. Dan l-Ordni bil-Latin, jista' jibda jintuża malli jiġi pubblikat; bl-ilsna tallum mill-jum li jkun iffissat mill-Konferenza Episkopali, wara li jkun approvat it-traduzzjoni u ġibu l-konferma tagħha mis-S. Sede. Kull ma hu kuntrarju għal dan id-digriet ma jnaqqas xejn minn dak li jingħad fih.

Mogħti mill-Palazz tal-Kongregazzjoni mqaddsa tal-Kult divin, fit-2 ta' Diċembru 1973, l-ewwel Hadd ta' l-Avvent.

B'ordni speċjali tal-Papa

Ioannes card. Villot

Segretarju ta' l-Istat

† **A. Bugnini**

Arcisqof tit, ta' Djokleżjana

Segretarju tal-K.M. għall-Kult Divin

ORDNI GHALL-PENITENZA

Tagħrif ta' qabel

IL-MISTERU TAR-RICONCILJAZZJONI FL-ISTORJA

TAS-SALVAZZJONI

Il-Missier wera l-hniena tiegħu lid-dinja, meta bi Kristu iħab-bek kolloxx miegħu fis-sema u fl-art u bid-demm tiegħu, imxerred fuq is-salib, ġieb is-sliem permezz tiegħu fis-sema u fl-art. (1) L-lben ta' Alla sar bniedem u għammar fost il-bnedmin biex jehlishom mill-jasar tad-dnub (2) u biex isejjilhom mid-dlamijiet għad-dawl tiegħu tal-għajeb. (3) Għalhekk beda l-missjoni tiegħu fuq l-art ixandar l-indiema hu u jgħid: "Indmu u emmnu fil-Bxara t-tajba." (Mk. 1 15).

Din l-istedina għall-indiema, li kienet tħabbret fl-imghodd li l-ewwel mill-profeti, fargħet minn fomm San Gwann Battista, li ġie "ixandar magħmudija ta' ndiema għall-mahfra tad-dnubiet," (Mk. 1, 4) biex iħejji l-bnedmin għall-migja tas-Saltna ta' Alla. Gesu' mhux biss heggeg lill-bnedmin għall-indiema billi stedinhom iħallu dnubiethom u jdur b'qalbhom kollha lejn Alla, (4) imma laqqa' wkoll għandu l-midinbin biex iħabbibhom ma' Alla (5). Fejjaq ukoll il-morda biex juri s-setgħa tiegħu li jaħfer id-dnubiet (6) u fl-aħħar hu m'et għal dnubietna u kien imqajjem għall-ġustifikazzjoni tagħna (7). Barra dan, fil-lejl li fih ingħata għallna u ta bidu għall-Passjoni (8) li biha fdiena, hu waqqaf is-sagrificju tal-Patt il-

1. Ara 2 Kor. 5, 18; Kol. 1, 20.
2. Ara Ġw. 8, 34-35.
3. Ara 1 Piet. 2, 9.
4. Ara Lq. 15.
5. Lq. 5, 20, 27-32; 7, 48.
6. Ara Mt. 9, 2-8.
7. Ara Rum. 4, 25.
8. Ara Missal Roman it-tielet talba ewkaristiku.

għdid b'demmu għall-maħfra tad-dnubiet (9), u wara li qam mill-imwriet bagħat fuq l-Appostli l-Ispirtu s-Santu, biex ikollhom is-setgħa jaħfru d-dnubiet u jzommuhom (10), u biex f'ismu jxandru lil-l-għnus kollha l-indiema għall-maħfra tad-dnubiet (11).

Nhar Għid il-Hamsin, San Pietru, li lilu l-Mulej kien qal: "Lilek nagħtik l-infietta tas-Saltna tas-Smewwiet, u kull ma torbot fuq l-art ikun marbut fis-Smewwiet u kull ma tħall fl-art ikun maħlul fis-smewwiet" (Mt. 16, 19), biex jobdi l-ordni tal-Mulej, ħabbar il-maħfra tad-dnubiet permezz tal-Magħmudija meta qal: "Indmu, u kull wieħed minnkom jitgħammed fl-isem ta' Ġesu' Kristu għall-maħfra ta' dnubietkom" (Atti 2, 38) (12). Minn dak iż-żmien il-Knisja qatt ma naqset li ssejjah lil-bnedmin ha jerġgħu lura minn dnubiethom u tħabbar ir-rebħa ta' Kristu fuq id-dnub biċ-ċelebrazzjoni tal-penitenza.

2. Din ir-rebħa fuq id-dnub tidher l-ewwel fil-Magħmudija, meta l-bniedem qadim tagħna ikun imsallab ma' Kristu biex jinqered il-ġisem midneb u ma nibqgħu aktar ilsiera tad-dnub, u nqumu ma' Kristu biex b'hekk inkunu ħajjin għal Alla (13). Għalhekk il-Knisja tistqarr il-fidi tagħha "f'magħmudija waħda għall-maħfra tad-dnubiet."

Fis-sagrificċju tal-Quddiesa tiġgedded il-Passjoni ta' Kristu, u l-Knisja toffri l-Alla għas-salvazzjoni tad-dinja kollha, il-ġisem tiegħu li kien mogħti għall-na u d-demm tiegħu li xxerred għall-maħfra tad-dnubiet. Kristu jinsab fl-Ewkaristija u noffruh bħala "il-Vittma li terġa' tħabbibna" ma Alla (14) u biex l-Ispirtu s-Santu tiegħu "jgħaqqadna f'ġisem wieħed." (15).

Iżda fuq kollox Ġesu' Kristu waqqaf is-sagrament tal-Penitenza fil-Knisja tiegħu, meta ta l-Appostli u l-dawk li qew warajhom is-setgħa li jaħfru d-dnubiet, biex dawk il-fidili li jaqgħu fid-dnub wara l-Magħmudija iqaddu fihom il-grazzja, meta jerġgħu jithabbu ma' Alla (16). Għax il-Knisja għandha "kemm l-ilma u kemm id-dmugħ; l-ilma tal-magħmudija, u d-dmugħ tal-indiema" (17).

9. Ara Mt. 26, 28.
10. Ara Ġw. 20, 19-23.
11. Ara Lq. 24, 47.
12. Ara Atti 3, 19-26; 17, 30.
13. Ara Rum. 6, 4-10.
14. Missal Ruman it-tielet talba ewkaristika.
15. Missal Ruman it-tieni talba ewkaristika.
16. Ara Konċ. Trid. Sess. XIV, De sacramento Paenitentiae, kap. II, Denz. Schon. 1668 u 1670; kan. 1, Denz. Schon. 1701.
17. San Ambroġ. Epist. 41, 12; PL. 16, 1116.

IR-RIKONĊILJAZZJONI TAL-MIDINBIN FIL-HAJJA TAL-KNISJA

Il-Knisja: qaddisa imma fl-istess ħin dejjem tiġgedded.

3. Kristu "ħabb il-Knisja u ta lilu nnifsu għallha biex iqaddisha" (Ef. 5, 25-26) u għamilha l-Għarusa tiegħu (18); lilha, li hi l-Ġisem tiegħu u l-milja tiegħu, hu jagħnija bid-doni tiegħu (19) u biha jwassal lil kullhadd il-verita' u l-grazzja.

Iżda l-membri tal-Knisja jistgħu jkunu mgarrba u ta' spiss jaqgħu fid-dnub. Għalkemm Kristu kien "qaddis, bla ħtija, safi" (Lh. 7, 26) u ma kienx jaf x'inhu dnub (2 Kor. 5, 21) imma ġie biex ipatti għad-dnubiet tal-poplu (ara Lh. 2, 17), il-Knisja għandha il-midinbin fi ħdanha, u għalhekk, għalkemm qaddisa, teħtieġ fl-istess ħin li dejjem tissaffa u tfittex bla heda it-tiġdid u l-penitenza. (20)

Il-Penitenza fil-Hajja u fil-Liturġija tal-Knisja

4. Il-poplu ta' Alla jagħmel din il-penitenza b'kull sura ta' modi, u jkun sinjal għad-dinja ta' konversjoni lejn Alla billi bis-sabar jissieħeb fit-tbatijiet ta' Kristu (21), billi juri ħniena u jkol-lu mħabba qawwija għal kullhadd, (22) billi bla heda minn jum għal ieħor dejjem aktar jinbidel fih innifsu skond l-Evangeliu ta' Kristu. Dan il-Knisja turih fil-hajja tagħha u tiċċelebrah fil-liturġija tagħha, waqt li l-fidli jistqarru li huma midinbin u jitolbu l-maħfra ta' Alla u ta' ħuthom, fiċ-ċelebrazzjonijiet penitenzjali, fit-tħabbira tal-Kelma ta' Alla, fit-talb, u fil-partijiet penitenzjali tal-Quddiesa. (23).

Bis-Sagrament tal-Penitenza, imbagħad, il-fidli "jiksbu mill-ħniena ta' Alla l-maħfra għall-offiza li tkun saritlu, u fl-istess ħin

18. Ara Apok. 19, 7.
19. Ara Ef. 1, 22-23. Konċ. Vat. II Kost. Lumen gentium n. 7; AAS (1965) 57, pp. 9-11.
20. Konċ. Vat. II Kost. Lumen gentium n. 8; ibid. p. 12.
21. Ara 1 Piet. 4, 13.
22. Ara 1. Piet. 4, 8.
23. Ara Konċ. Trid. Sess. XIV, De Sacramento Paenitentiae, Denz. Schon. 1638, 1740, 1743; Kong. Mq. tar-Riti, Istr. Eucharisticum mysterium, 28 Mejju 1967, n. 35; AAS 59 (1967) pp. 560-561; Missal Ruman. Istit. generali, n. 29-30, 56 a.b.g.

jithabbu mal-Knisja, li bid-dnub tagħhom huma gerrhu u li thabtet għall-konverżjoni tagħhom bl-imħabba, bl-eżempju t-tajjeb u bit-talb tagħha." (24)

Rikonċiljazzjoni ma' Alla u mal-Knisja

5. Għax id-dnub hu offiża magħmulha lil Alla, li teqred il-ħbiberija miegħu, il-penitenza tfittex fuq kolloxx li nerġgħu nithabbu ma' Alla u nagħtu l-lina nfuṣna għal kolloxx lilu (25). Għalhekk il-midnebb li, bil-grazzja u l-ħniena ta' Alla, jibda t-triq tal-penitenza, jerġa' lura għand il-Missier li "habbna l-ewwel" (1 Ġw. 4, 19) għand Kristu li ta lilu nnifsu għalina (26), u għand l-Ispirtu s-Santu li issawwab bil-kotra fina (27).

Il-Penitenza titlob uko l rikonċiljazzjoni mal-aħwa, li lilhom id-dnub għamel il-ħsara, għaliex, skond il-pjan tat-tjieba u tal-grazzja ta' Alla, pjan moħbi sa minn mijiet ta' snin, il-bnedmin huma hekk marbutin bejniethom f'dak li hu meħtieġ għall-ħajja ta' dejjem li d-dnub ta' wieħed hu ta' ħsara għall-oħrajn kollha, kif il-qusija ta' wieħed hi ta' ġid għall-oħrajn (28).

Ta' spiss il-bnedmin, biex jagħmlu dak li mhux sewwa, jiftehmu bejniethom. Hekk uko l, biex jagħmlu penitenza, għandhom jgħinu 'l xulxin, biex bil-grazzja ta' Kristu jehallsu mid-dnub, u fl-istess ħin jaħdmu, mal-bnedmin kollha ta' rieda tajba, għall-paċi u l-ġustizzja fid-dinja.

Is-Sagrament tal-Penienza u t-taqsimiet tiegħu

6. Id-dixxiplu tal-Mulej, li wara d-dnub, imqanqal mill-Ispirtu s-Santu, jersaq għas-Sagrament tal-Penitenza, qabel kolloxx għandu b'qalbu kollha jdur lejn Alla. Din il-bidla mill-qiegh tal-qalb, li għandu jkollha magħha s-soghba għad-dnub u l-fehma ta' ħajja għlida, tintwera bl-istqarrija magħmulha lli-Knisja, b'xewqa xierqa u b'bidla sħiħa tal-ħajja. Alla jagħti l-maħfra tad-dnubiet permezz tal-Knisja, li taħdem bil-ministeru tas-sacerdoti (29).

24. Konċ. Vat. II, Kost. *Lumen gentium*, n. 11; AAS 57 (1965) pp. 15-16.
25. Pawlu VI, Kost. Apost. *Paenitemini*, 11 frar 1966, AAS 58 (1966) p. 179; ara Konċ. Vat. II, Kost. *Lumen gentium*, n. 11; AAS 57 (1965) pp. 15-16.
26. Ara Gal. 2, 20; Ef. 5, 25.
27. Ara Tit. 3, 6.
28. Pawlu VI, Kost. Apost. *Indulgentiarum doctrina*, 1 jan. 1967, n. 4, AAS 59 (1967) p. 9; ara Piju XII, enċikl. *Mystici corporis*, 29 ġunju 1943; AAS 35 (1943), p. 213.
29. Ara Konċ. Trid. Sess. XIV. *De Sacramento Paenitentiae*, kap. 1, Denz. Schon. 1673-5.

a) Soghba

L-ewwel għamil tal-midnebb li jindem minn dnubietu hu s-soghba, li biha l-midnebb jisgħob bih u jistmerr id-dnub li għamel tant li għandu fehma li ma jerġax jidnebb aktar (30). Għaliex aħna nistgħu biss nersqu lejn is-Saltna ta' Alla permezz tal-metanoia, jigi fien d'k il-bidla sħiħa, mill-qiegh tal-qalb, tal-bniedem innifsu kollu kemm hu, li ggiegħelu jsawwar ħajtu, ħsbijietu, fehmieta kollha, mqanqal biss minn d'k il-qdusija u d'k l-imħabba ta' Alla, li deħru fl-aħħar żmenijiet fl-Iben ta' Alla u bihom ġejna mimlijin (ara Lh. 1, 2; Kol. 1, 19 eċċ; Ef. 1, 23 eċċ) (31). Minn din is-soghba tal-qalb jiddependi jekk il-penitenza tagħna tkunx minnha, tkunx vera. Il-konverżjoni, il-bidla fil-bniedem trid tkun mill-qiegh ta' qalbu biex minn jum għall-iehor iddawwlu dejjem aktar u tagħmlu dejjem aktar jixbaħ 'l Kristu.

b) Stqarrija jew Qrara

L-istqarrija tad-dnubiet hi parti mis-Sagrament tal-Penitenza: din tiġi mill-fatt li l-bniedem jagħraf sewwa lilu nnifsu quddiem Alla u jisgħob bih għall-dnubietu. Dan l-istħarriġ tal-qalb mill-qiegh u din l-istqarrija tad-dnubiet bil-fomm għandha ssir fil-dawl tal-ħniena ta' Alla. Il-Qrar jitlob fil-penitent ir-rieda li jiftaħ qalbu mal-ministru ta' Alla; dan, hu u jaġixxi fil-persuna ta' Kristu, jaqta s-sentenza jaħfirx id-dnub jew iżommux. (32)

c) Tewba

Il-konverżjoni tkun sħiħa meta titpatta l-ħtiija, tinbidel il-ħajja u tisewwa l-ħsara (33). It-tpattija li tkun trid issir u l-qies tagħha għandhom ikunu jaqblu mal-ħtiijiet ta' kull penitent, biex kull wieħed ikun jista' isewwi l-ħsara li jkun għamel u jiftejjaq b'mediċina li tmur kontra l-marda li biha kien mifni. Jeħtieġ għalhekk li t-tewba tkun tassew duwa għad-dnub u b'xi mod isservi ħa ggedded il-ħajja. B'hekk il-penitent, waqt "li jinsa 'l ta' warajh" (Fil. 3, 13, jerġa jissieheb fil-misteru tas-salvazzjoni, u jagħmel ħiltu kollha biex jilhaq dak li hemm quddiemu.

d) Maħfra jew Assoluzzjoni

Lill-penitent, li jistqarr fil-Qrar lill-ministru ta' Alla il-konverżjoni tiegħu, Alla jagħti l-maħfra bl-assoluzzjoni, u hekk is-sagra-

30. Ara Konċ. Trid. Sess. XIV *De Sac. Paenit.*, kap. 4 Denz. Schon. 1676.
31. Pawlu VI, Kost. Apost. *Paenitemini*, 17 frar 1966; AAS 58 (1966) p. 179.
32. Ara Konċ. Trid. Sess. XIV, *De sacramento Paenitentiae*, kap. 5, Denz. Schon. 1679.
33. Ara Konċ. Trid. Sess. XIV *De sacramento Paenitentiae*, kap. 8, Denz. Schon. 1690-1692; Pawlu VI, Kost. Apost. *Indulgentiarum doctrina*, 1 jan. 1967, a. 2-3; AAS 59 (1967), p. 6-8.

ment tal-Penitenza jkun shih. Għaliex skond il-pjan ta' Alla, kif l-Iben ta' Alla deher, fostna f'sura ta' bniedem u rajnih b'għajnejna, meta feġġet it-tjieba ta' Alla, Salvatur tagħna u l-imħabba tiegħu għall-bnedmin (34), hekk Alla jrid jagħtina s-salvazzjoni u jerga' jgedded il-patt magħna meta niksrüh, permezz ta' sinjali li jidhru.

Bis-sagrament tal-Penitenza il-Missier jilqa' 'il ibnu li reġa' lura għandu, Kristu jerfa' fuq spallej n-nagħġa l-mittlufa u jerga' jehodha fil-maqjel, u l-Ispirtu s-Santu jerga' jgaddes it-tempju tiegħu jew iġhammar aktar fih, u dan jidher b'tishib mill-ġdid jew aktar mhegġeġ fil-mejda tal-Mulej, meta jkun hemm ferh kbir fl-ikla kbira tal-Knisja ta' Alla, għal iben li ġie lura mill-bogħod (35).

Dwar il-htieġa u s-siwi ta' dan is-sagrament

7. Il-ħsara li jagħmel id-dnub fil-ħajja ta' kull wieħed minna u fil-ħajja tal-komunita' mhijiex ħsara waħda, imma hi ta' ħafna suriet, u l-penitenza għalhekk tagħtina kull xorta ta' meżzi biex insewwu din il-ħsara. Dawk li bi dnub gravi tbeġħdu mix-xirka tal-imħabba ta' Alla, jissejġu lura għall-ħajja li tilfu permezz tas-Sagrament tal-Penitenza. Dawk li jagħmlu dnubiet venjali, u hekk kull jum jaraw kemm huma dgħajfa, jissahħu billi ta' spiss jissielħbu fiċ-ċelebrazzjoni tal-penitenza u hekk jaslu għall-ħelsien shih ta' wlied Alla.

a) Biex in-nisrani jikseb il-fejqa għas-salvazzjoni li jiġi mis-Sagrament tal-Penitenza, għand iqerr wieħed, wieħed il-dnubiet gravi kollha, li jiftakar, wara li jkun għarbel sewwa l-kuxjenza tiegħu, għax din hi r-rieda ta' Alla, fil-ħniena tiegħu. (36)

b) Barra dan jiswa ħafna l-qrar ta' spiss u bir-reqqa tad-dnubiet venjali. Dan il-qrar mhux xi sura ta' taħriġ psikologiku, l-anqas hi biss ripetizzjoni tar-rit, imma hu taħriġ bla heda biex wieħed iġib dejjem aktar il-quddiem fih il-grazzja tal-Magħmudija, biex aħna u qegħdin ingorru f'ġisimna l-mewt ta' Ġesu', dejjem aktar u aktar tidher f'ġisimna l-ħajja tiegħu (37). F'dan il-qrar, in-nisrani meta jistqarr id-dnubiet venjali tiegħu, għandu jfittex kemm jista' li jixxieba ma' Kristu u jwieġeb b'aktar attenzjoni għal-lehen tal-Ispirtu.

Biex dan is-sagrament tas-salvazzjoni juri tassew il-qawwa kollha tiegħu fl-insara jeħtieġ li jrabbi l-eqħruq tiegħu f'ħajjithom kollha u jhegġiġhom aktar għall-qadi ta' Alla u ta' ħuthom.

34. Ara. Tit. 3, 4-5.

35. Ara. Lq. 15, 7. 10. 32.

36. Ara Konc. Trid. Sess. XIV, De sacramento Paenitentiae, kan. 7-8, Denz Schon. 1707-1708.

37. Ara 2 Kor. 4, 10.

Iċ-ċelebrazzjoni ta' dan is-sagrament hi dejjem għamil li bih il-Knisja xxandar il-fidli tagħha, troddi ħajr lil Alla għall-ħelsien li tana Kristu (38) u toffri ħajjitha bħala sacrificju spiritwali għat-tifhir tal-glorja ta' Alla hi u tħaffef ha tiltaqa' ma' Kristu.

III

DWAR L-UFFIĊĠI U L-MINISTERI FIR-RIKONĊILJAZZJONI TAL-PENITENTI

Id-dmir tal-komunita' fiċ-ċelebrazzjoni tal-Penitenza.

8. Il-Knisja kollha, bħala poplu b'sacerdozju regali, teżerċita l-ħidma ta' rikonċiljazzjoni, li Alla fidalha, f'ħafna suriet. Mhux biss issejjaħ għall-indiema billi tħabbar il-Kelma ta' Alla, bl-imħabba u l-hegġa ta' omm, imma titlob ukoll għall-midinbin u tgħin 'ill min jindem biex jagħraf iħtijietu u jistqarrhom u hekk jikseb ħniena minn għand Alla, li biss jista' jaħfer id-dnubiet. Barra dan il-Knisja hi wkoll il-mezz għall-konverżjoni u għall-maħfra tal-midnebb bil-ministeru mogħti minn Kristu lill-Appostli u 'l dawk li ġew warajhom. (39)

Il-ministeru tas-Sagrament tal-Penitenza.

9. Il-Knisja teżerċita l-ministeru tas-Sagrament tal-Penitenza permezz tal-Isqofijiet u l-Presbiteri, li bil-predikazzjoni tal-Kelma ta' Alla jsejġu l-fidli għall-konverżjoni, u jixhdulhom u jagħtuhom il-maħfra tad-dnubiet fl-isem ta' Kristu bil-qawwa tal-Ispirtu s-Santu.

Huma u jeżerċitaw dan il-ministeru, il-Presbiteri jaqdu dmirhom f'rabta mal-Isqof, u għandhom sehem mis-setgħa u d-dmir tiegħu, għaliex l-Isqof hu dak li jirregola d-dixxiplina, il-mod kif għandha tingħata l-penitenza (40).

b) Il-ministru kompetenti għas-sagrament tal-Penitenza hu dak il-qassis li għandu l-fakolta' li jaħfer skond il-liġijiet tal-Knisja. Izda kull qassis, ukoll jekk ma għandux il-fakolta' li jqarar, għandu s-setgħa jaħfer id-dnubiet kollha tal-penitenti li jinsabu fil-periklu tal-mewt.

38. Ara Gal. 4, 31.

39. Ara Mt. 18, 18; Ġw. 20, 21.

40. Ara Konc. Vat. II, Kost. Lumen gentium, n. 26 AAS 57 (1965) pp.

L-eżerċizzju pastorali tal-ministeru tal-Penitenza.

10. a) Biex konfessur ikun jista' jaqdi dmiru sewwa u bil-fedel- ta' kollha, biex jagħraf il-mard tar-ruħ u jagħmel il-kura meħtieġa, biex jaqdi d-dmir tiegħu ta' mħallf bl-għerf u l-għaqa, kollu għandu jikseb l-għerf u għaqa kollu li jeħtieġu bi studju bla heda, taħt it-tmexxija tal-maġisteru tal-Knisja, u l-aktar b'talb bla waqfien lil Alla. L-għażla tal-ispirti hu l-għarfien tal-għamil ta' Alla fil-qiegħ tal-qalb ta' kull bniedem, hu don tal-Ispirtu s-Santu u hu frott tal-imħabba (41).

b) Il-konfessur għandu jkun dejjem lest fha jisma' l-qrar tal-fidili, meta dawn jitolbuh raġjonevolment. (42).

c) Il-konfessur meta jilqa' midneb u jwasslu għad-dawl tal-verita' jkun qiegħed jaqdi miegħu id-dmir ta' missier għax juri l-bnedmin il-qalb ta' Missierhom tas-smewwiet u jkun għalihom id-dehra ta' Kristu bħala r-Ragħaj it-tajjeb. Għalhekk il-konfessur għandu dejjem jiftakar li hu qed jaqdi l-ministeru ta' Kristu, li fil-ħniena tiegħu temm l-opra tal-fidwa għas-salvazzjoni tal-bnedmin u bil-qawwa tiegħu jinsab fis-sagramenti (43).

d) Il-konfessur, għaliex jaf li bħala ministru ta' Alla għaraf x'hemm moħbi fil-qiegħ tal-qalb ta' hui, hu marbut li jħares bl-akbar reqqa is-sigriet tal-qrar.

Il-penitent

11. Ta' siwi kbir hu s-sehem li għandu l-penitent f'dan is-sagrament.

Meta l-midneb tassew niedem minn dñubietu jersaq għal dan is-sagrament ta' salvazzjoni, li waqqaf il-Mulej, u jistqarr dñubietu, hu jkun qiegħed jagħmel is-sehem tiegħu f'dan is-sagrament, li jkun shih meta mbagħad il-ministru ta' Alla, f'isem Kris-tu, iġid il-kliem tal-assoluzzjoni.

B'hekk in-nisrani, hu u jgarrab u jħabbar il-ħniena ta' Alla f'ħajtu, flimkien mal-qassis jiċcelebra l-liturgija tal-Knisja, li bla heda ggeddeed lilha nfisha.

41. Ara Fil. 1, 9-10.

42. Ara Kongr. Mq. għad-Dutrina tal-Fidi, *Normae Pastorales circa ab-solutionem sacramentalem generali modo impertiendam*, 16 ġunju, 1972, n. XII; AAS 64 (1972) p. 514.

43. Ara Konc. Vat. II, Kost. *Sacrosanctum Concilium*, n. 7; AAS 56 (1964) pp. 100-101.

IV

IC-CELEBRAZZJONI TAS-SAGRAMENT TAL-PENITENZA

Il-post taċ-ċelebrazzjoni.

12. Is-Sagrament tal-Penitenza għandu jkun iċcelebrat f'dawk il-postijiet, li huma indikati mil-ligi.

Il-ħin taċ-ċelebrazzjoni.

13. Ir-rikonċiljazzjoni tal-penitenti tista' ssir f'kull żmien u f'kull jum. Iżda jaqbel li l-fidili jkun jafu sewwa l-ħin u l-jum li fih is-sacerdot se jeżerċita l-ministeru tal-Penitenza. Il-fidili għandhom jiġu mdorrijin jersqu għas-sagrament tal-Penitenza, mhux waqt iċ-ċelebrazzjoni tal-Quddies, imma kemm jista' jkun f'ħinijiet magħru-fin minn nies. (44)

Żmien ir-Randan jaqbel f'fina għaċ-ċelebrazzjoni tas-Sagra-ment tal-Penitenza għaliex mill-ewwel jum stess tar-Randan, nhar l-Erbgħa tar-Rmied, issir stedina solenni lill-poplu ta' Alla: "Indmu u emmnu fi-Bxara t-tajba". Għalhekk jixraq ta' spiss ma' tul ir-Randan isiru ċelebrazzjonijiet penitenzjali, biex il-fidili jkoll-hom okkażjoni jiħabbu ma' Alla u ma' f'ħithom f'ħall b'qalb imged-da jiċcelebraw il-misteru ta' l-Għid fit-tliet ijiem tal-Ġimgħa l-Kbira.

L-ilbies liturgiku.

14. Dwar l-ilbies liturgiku għaċ-ċelebrazzjoni tas-Sagrament Penitenza, wieħed għandu jimxi skond id-direttivi li jagħti l-Ordin-arju tal-post.

A

Ordni għar-rikonċiljazzjoni tal-penitenti, wieħel wieħed

It-tnejn tas-sacerdot u tal-penitent.

15. Is-sacerdot u l-penitent għandhom l-ewwelnett iħejju ruħhom bit-talb għaċ-ċelebrazzjoni tas-Sagrament. Is-sacerdot jit-

44. Ara Kong. Mq. tar-Riti, Istr. *Eucharisticum mysterium*, 29 mejjju 1967, n. 35; AAS 59 (1967) p. 560-561.

Ilob l-Ispirtu s-Santu biex jagħtih dawl u mħabba; il-penitent iqabbel haġtu mal-eżempju li tana Kristu u mal-kmandamenti tiegħu, u jitolb 'l Alla maħfra ta' dñubietu.

Il-laqgħa tal-penitent.

16. Il-qassis għandu jilqa' l-penitent b'imħabba, qisu fuq, u jekk jista' jkun, isellimlu wkoll bi kliem ta' iħlewwa. Imbagħad il-penitent jagħmel is-sinjal tas-salib, billi jgħid: **Fl-isem tal-Missier, u ta' l-Iben, u ta' l-Ispirtu s-Santu.** Il-qassis ukoll jista' jrodd is-salib flimkien mal-penitent. Wara dan il-qassis, bi fit kliem meqjus, għandu jhaġjar 'il penitent biex jafda f'Alla. Jekk il-qassis ma jafx lill-penitent, dan għandu juri sa fejn meħtieġ x'inhi l-qagħda tiegħu, jgħidli meta għamel l-aħħar qrra tiegħu, ifissirlu x'diffikultajiet għandu b'leħen tiegħu haġja nisranija, u iġarrfu b'dak kollu li hu ta' siwi għal qassis biex jaqdi dmiru sewwa fis-sagrament tal-Penitenza.

Il-qari tal-Kelma ta' Alla.

17. Wara dan il-qassis, jew l-istess penitent, jaqra, jekk hu meħtieġ u jkun il-waqt, xi silta mill-Kotba mqaddsa: dan il-qari jista' jsir ukoll waqt it-tiejrija għall-qrar. Bil-qari tal-Kelma ta' Alla wieħed jikseb id-dawl biex jagħraf dñubietu, u jissejjaħ għall-konverżjoni u jigi mistieden biex jafda fil-ħniena ta' Alla.

Il-qrra tad-dñubiet u l-aċċettazzjoni tat-tewba

18. Imbagħad il-penitent jistqarr dñubietu, u jibda dan billi jgħid: **Nistqarr 'l Alla . . .**, jekk hemm din id-drawwa. Il-qassis, jekk hu meħtieġ għandu jgħin lill-penitent biex jagħmel qrra sħiħa, iħeġġu biex tassew jindem mill-offiżi magħmula lil Alla, u fl-aħħarnett jagħtih dawl il-pariri xierqa biex jibda tassew haġja ġdida, u, jekk hemm bżonn, iġallmu x'inħuma d-dmirijiet tiegħu bħala nisrani.

Jekk il-penitent kien f'haġi ta' xi ħsara jew xi skandlu, il-qassis għandu jwasslu biex jagħmel tpattija xierqa.

Wara dan il-qassis iġid lill-penitent x'tewba għandu jagħmel: din m'għandhiex tkun biss tpattija tal-imghoddi, imma wkoll għajnuna għall-hajja ġdida u duwa għall-mard tar-ruħ, għalhekk għandha tkun taqbel, kemm jista' jkun, mal-kobor u s-sura tad-dñub. It-tpattija għad-dñub issir permezz tat-talb, tač-čaħda tiegħek innifsek, u l-aktar bil-qadi ta' għajrek u b'egħmejjel tal-ħniena, li bihom jidher čar x'inhu l-aspett sočjali tad-dñub u tal-maħfra tiegħu.

It-talba tal-penitent u l-maħfra tas-sacerdot.

19. Imbagħad il-penitent juri l-indiema tiegħu u l-fehma li jibda haġja ġdida billi jgħid talba li biha jitolb maħfra li Alla l-Missier. Jaqbel li tingħad talba magħmula minn kliem meħudn mill-Kotba Mqaddsa.

Meta l-penitent itemm it-talba, il-qassis jifrex idejha, jew almenu idu l-lemnija, fuq ras il-penitent, u jgħid il-formola tal-assoluzzjoni, li fiha l-kliem essenzjali hu dan li ġej: **JIENA NAHFIRLEK DNUBIETEK, FL-ISEM TAL-MISSIER, U TA' L-IBEN, U TA' L-ISPIRTU S-SANTU.** Meta jkun iġid dawk l-aħħar kelmiet, il-qassis irodd is-salib fuq il-penitent. Il-formola tal-assoluzzjoni (ara n. 46) turi ir-ikončiljazzjoni tal-penitent ġejja mill-ħniena tal-misteru ta' l-Għid tal-Mulej, tghid x'inhi l-missjoni tal-Ispirtu s-Santu fil-maħfra tad-dñubiet, u fl-aħħarnett tqiegħed f'dawl čar l-aspett ekklesjali tas-sagrament tal-Penitenza għaliex il-ħbiberija ma' Alla intalab u tingħata permezz tal-ministeru tal-Knisja.

It-tifhir lil Alla u t-tislima lill-penitent.

20. Wara li jkun qala' l-maħfra ta' dñubietu, il-penitent jistqarr il-ħniena ta' Alla u jroddli haġr b'invokazzjoni qasira meħuda mill-Kotba mqaddsa; imbagħad il-qassis jibgħat il-penitent bisliem.

Il-penitent għandu jkompli l-konverżjoni tiegħu u juriha permezz ta' haġja skond l-Evanġelju ta' Kristu, kollha mħeġġa bl-imħabba ta' Alla, għaliex "l-imħabba tghatti kotra ta' dñubiet" (I Piet. 4, 8).

Rit aktar qasir

21. Meta hu meħtieġ minħabba raġunijiet pastorali, il-qassis jista' jhaġli barra jew iqassar xi partijiet tar-rit, iżda ma jistgħux jiqassru jew jithallew barra l-qrar tad-dñubiet, l-aċċettazzjoni tat-tewba, l-istedina għall-indiema (n. 44), il-formola tal-assoluzzjoni u l-formola li biha jintbagħad il-penitent. Meta hemm periklu ta' mewt malajr, il-qassis iġid biss il-kliem essenzjali tal-formola tal-assoluzzjoni, jigifieri: **JIEN NAHFIRLEK DNUBIETEK FL-ISEM TAL-MISSIER, U TA' L-IBEN, U TA' L-ISPIRTU S-SANTU.**

B

Ordni għar-rikončiljazzjoni ta' hafna penitenti li jgħerru u jirčievu l-assoluzzjoni wieħed wieħed

22. Meta hafna penitenti jingabru flimkien ha jiksbu r-rikončiljazzjoni bis-sagrament tal-Penitenza, jaqbel li huma jgħu mħejjija għal dan b'čelebrazzjoni tal-Kelma ta' Alla.

F'din iċ-ċelebrazzjoni jistgħu jiehdu sehem ukoll daww il-fidili li se jersqu għall-qrar h'in jew iehor.

Celebrazzjoni komunitarja turi ahjar il-karattru ekklesjali tal-penitenza. Dan għaliex il-fidili jisingħu flimkien il-Kelma ta' Alla, li tħabbrihom il-hniena tiegħu u tistedinhom għall-konverzjoni, u fl-istess h'in jaraw kemm taqbel hajjithom mal-Kelma ta' Alla li titħabbrihom, u jghinu 'l xulxin bit-talb. Wara li kulhadd ikun qerr dnuvietu u ha l-assoluzzjoni, il-koll flimkien ifahhru 'l Alla għall-egħgubijiet tiegħu mal-poplu li hu kiseb għalih bid-Demm ta' Ibnu l-ghaziż.

Jekk ikun meħtieġ, għandu jkun hemm għadd ta' qassisin biex kull wiehded f'post adatt, jisingħu l-qrar tal-fidili u jassolvahom.

Ir-riti tal-bidu.

23. Meta l-fidili jkunu ngabru flimkien, jekk jista' jkun, jikkanta innu adatt. Imbagħad il-qassis iassew lill-fidili, u wara, hu jew qassis iehor, jekk hemm bżonn bi f'tit kliem ta' dñul ifissrilhom x'se jsir u kif se jsir. Jistedinhom imbagħad għat-talb fis-skiet u wara f'tit waqtiet ta' skiet iġid it-talba.

Iċ-ċelebrazzjoni tal-Kelma ta' Alla.

24. Jeħtieġ li s-sagrament tal-Penitenza jibda bis-smieġ tal-Kelma ta' Alla, għaliex il-Mulej isejjah bil-Kelma tiegħu għall-indiema u għall-bidla shiha tal-qalb.

Tingħazel lezzjoni waħda jew aktar. Jekk tingħazel aktar minn lezzjoni waħda, wara kull lezzjoni ikun hemm salm responsorjali jew kant adatt jew f'tit waqtiet ta' skiet, biex wiehded ikun jista' jifhem aktar fil-fond il-Kelma ta' Alla, u jilqagħha b'qalbu kollha. Jekk tingħazel lezzjoni waħda, jaqbel li tkun mill-Evanġelju.

Jingħazlu daww il-lezzjonijiet li fihom l-aktar:

a) jinstema' lehen Alla jsejjah il-bnedmin biex jikkonvertu u jsiru dejjem aktar xebħ ma' Kristu.

b) jiqteghed quddiem għajnejna l-misteru tar-rikonċiljazzjoni bil-mewt ta' Kristu u l-qawmien tiegħu għall-hajja u permezz tad-don tal-lspirtu s-Santu.

c) hi mfissra l-fehma ta' Alla dwar it-tajjeb u l-hazin fil-hajja tal-bniedem, halli l-kuxjenza tkun imdawwlha u tkun tista' tistharreg sewwa.

25. L-omelija, li trid tiehu l-bidu tagħha mill-qari li jkun sar mill-lskrittura, għandha twassal lill-penitenti ha jgħarblu sewwa l-kuxjenza tagħhom, jobgħodu d-dnub u jergghu lura lejha Alla. Għandha tfakkar lill-fidili li d-dnub hu għemil kontra Alla, kontra l-komunita' nisranija, kontra għajrna, u wkoll kontra l-istess mid-neb. Għalhekk fl-omelija wiehded għandu jfakkar, kemm jista' jkun, fil-

a) hniena bla qjies ta' Alla, li hi wisq akbar minn-hitijiet koll-

ha tagħhas, u li biha Hu bla heda jsejhlha dejjem lejha;

b) hitega ta' sogħba tassew mill-qalb, sogħba li twassalna biex inpattu wkoll għall-hsara kollha li għamlna bid-dnub tagħna;

c) aspett soċjali tal-grazzja u tad-dnub: għaliex l-għamil ta' kull wiehded minna b'xi mod hu ta' ġid jew hsara għall-ġisem kollu tal-Knisja;

d) għamil tagħna ta' tpattija, li jikseb il-qawwa mit-tpattija li għamel Kristu għalina; dan l-għamil ta' tpattija, barra l-għamil ta' penitenza, jittlob fuq kollox wirja u għamil tassew ta' mħabba għal Alla u għal għajrna.

26. Wara l-omelija għandu jkun hemm żmien ta' skiet għall-eżami tal-kuxjenza halli wiehded iqanqal fih sogħba tassew għal dnuvietu. L-istess qassis, jew djaknu, jew xi ministru iehor, jista' ighin lill-fidili ha jagħmlu dan l-eżami, permezz ta' hsiibijiet qsar, jew talba f'sura ta' litanija, dejjem skond iż-żmien, il-qagħda, eċċ. tal-penitenti li jkunu miġbura flimkien għall-qrar.

Jekk wiehded jidhirlu li hu ahjar, f'lok l-omelija wiehded jista' jagħmel dan l-eżami tal-kuxjenza biss ha iqanqal il-fidili għall-indiema, iżda f'dan il-każ, l-eżami tal-kuxjenza għandu jkun mar-but u jkollu l-bidu tiegħu fil-qari mill-lskrittura li jkun sar.

Ir-rit tar-rikonċiljazzjoni.

27. Wara l-istess tad-djaknu jew ta' xi ministru iehor, kulhadd joqgħod għarkubtejh jew ibaxxi rasu u koll jistqarru flimkien dnuviethom, jiġifieri iġidu t-talba **Nistqarr 'l Alla** jew xi talba oħra bħalha; imbagħad bil-wieqfa, skond kif jaqbel, iġidu talba sura ta' litanija, jew ikantaw innu adatt, li juru stqarrija tad-dnub, sogħba tal-qalb, talba għall-maħfra u tama fil-hniena ta' Alla. Fl-ahhar jingħad il-Missierna li qatt ma għandu jithalla barra.

28. Wara l-Missierna, l-qassisin imorru fil-postijiet fejn se jqarru. Il-penitenti li jixtiequ jgħallu dnuviethom imorru għand wiehded mill-qassisin, għand min iridu, u wara li jgħallu dnuviethom u tingħatahom it-tewba, jirċievu l-assoluzzjoni wiehded wiehded.

29. Meta jintemm il-qrar, il-qassisin jergghu lura fuq il-presbiterju. Dak li jkun qed jippresiedi jistieden 'il kulhadd għar-radd il-hajr biex hekk il-fidili jistqarru l-hniena ta' Alla. Dan isir bit-tlissin ta' salm jew innu jew talba sura ta' litanija. Fl-ahharnett iċ-ċelebrant jagħlaq b'talba li biha ifahhar 'l Alla għall-imħabba kbira li biha habbna.

Egħluq.

30. Wara t-talba ta' radd il-hajr il-qassis ibierek lill-fidili u mbagħad id-djaknu jew l-istess qassis jibgħathom bis-sliem.

Ordni ghar-rikonciljazzjoni tal-penitenti permezz ta' qrara u assoluzzjoni ġenerali

Id-dixxiplina tal-assoluzzjoni ġenerali.

31. Il-qrara sfiha u individwali bl-assoluzzjoni hi l-mod waħdieni u ordinarju li bih il-fidili jithabbu ma' Alla u mal-Knisja, h'ief fil-każ ta' impossibilita' fizika jew morali.

Jista' jigi li jkun permess jew ikun mehtieg li l-assoluzzjoni tad-dnubiet tinghata b'mod ġenerali, minghajr ma jkun hemm il-qrar ta' kull wiehed, minhabba xi ċirkustanzi partikolari li jistgħu jinqalgħu.

Barra mill-każ ta' periklu ta' mewt, wiehed jista' jassolvi sagramentalment flimkien għadd ta' fidili li jistqarru dnubiethom ġenerikament biss, iżda ikunu sogħbiena tasew tagħhom, jekk hemm h'tiega serja, jigiifieri meta, minhabba l-għadd kbir ta' penitenti m'hemmx għadd biżżejjed ta' qassisin biex iqarru l-kulhadd wiehed wiehed fi żmien xieraq, tant li l-penitenti — minghajr h'tija tagħhom — jkollhom jibqgħu għal żmien twill minghajr il-grazzja tas-sagrament jew minghajr it-tqarbin. Dan jista' jigi l-aktar fil-pajjiżi tal-missjoni, imma wkoll f'postijiet oħra, u fost gruppi ta' nies, fejn tinhass h'tiega bħal din.

Dan mhux permess, meta jista' jkun hemm konfessuri biżżejjed, u hemm biss għadd kbir ta' penitenti, kif jista' jigi f'jum ta' festa kbira jew ta' pellegrinagg. (45)

32. L-isqof, djoċesan, wara li jistharreg il-ħaġa mal-membri l-oħra tal-Konferenza Episkopali, jista' biss jiddeċiedi hemmx il-kondizzjonijiet mehtiega, msemija hawn fuq, u għalhekk hu biss jista' jgħid meta hu permess li tinghata l-assoluzzjoni sagramentali b'mod ġenerali.

Barra l-każijiet determinati mill-isqof djoċesan, jekk tinqala' xi okkażjoni li fiha jkun hemm h'tiega serja li tinghata assoluzzjoni waħda li hafna flimkien, il-qassis, kull darba li jista' għandu jirrikorri għand l-Ordinarju tal-post, biex l-assoluzzjoni tiegħu tkun skond il-liġi; meta ma jistax jirrikorri għand l-Ordinarju minnufih għandu jagħharfu bil-h'tiega li nqalgħet u bl-assoluzzjoni li jkun ta. (46)

33. Biex il-fidili jkunu jistgħu jiksbu l-frott tal-assoluzzjoni sagramentali mogħtija li hafna flimkien, jeh'tieg li jkunu mhejjija sewwa, jigiifieri li kull wiehed ikun jisgħob bih minn h'tijietu kollha,

45. Kongr. Mq. għad-Dutrina tal-Fidi, *Normae Pastorales circa absolutionem sacramentalem generali modo impertiendam* 16 ġunju 1972, n. III, AAS 64 (1972) p. 511.

46. Ibid. n. V; l.c., p. 512.

ikollu l-fehma li jzomm ruħu l bogħod mid-dnub, ikun deċiż li jipatti għall-iskandli u għall-ħsara li forsi jkun għamel, u fl-istess hinn ikun lest meta jasal il-waqt iqerr wiehed wiehed id-dnubiet gravi kollha, li dak il-hin ma jkunx jista' jqerr. Il-qassisin għandhom bir-reqqa kollha jfehmu il-fidili dawn il-kondizzjonijiet u dawn id-dispożizzjonijiet li huma mehtiega biex is-sagrament ikun jgħodd. (47)

34. Dawk li nħafurhom id-dnubiet gravi tagħhom permezz ta' assoluzzjoni sagramentali ġenerali, għandhom jersqu iqerru individwalment, qabel jerġgħu jersqu biex jirċievu mill-ġdid assoluzzjoni ġenerali, sakemm ma jkunx hemm xi raġuni ġusta li timpejgħhom jagħmlu dan. Hu fuq kollox mehtieg li jersqu jqerru individwalment fi żmien ta' sena, h'ief jekk dan hu għalhom moraliement impossibbli. Għalhom ukoll hemm il-kmandament li jorbot kull nisrani biex iqerr dnubietu kollha, id-dnubiet gravi tiegħu, wiehed wiehed, li ma jkunx għadu qerr, almenu darba fis-sena. (48)

Ir-rit tal-assoluzzjoni ġenerali.

35. Għar-rikonciljazzjoni tal-penitenti permezz ta' qrara u assoluzzjoni ġenerali fil-każijiet imsemmija fil-liġi, kollox għandu jsir kif inhu mfisser fl-ordni għar-rikonciljazzjoni ta' hafna penitenti flimkien li jqerru u jirċievu l-assoluzzjoni wiehed wiehed, b'dan it-tbdiil li ġej:

a) Wara l-omelija, jew waqt l-istess omelija, il-qassis għandu jwissi il-fidili li se jgħidu l-assoluzzjoni ġenerali, biex iħejju ruħhom sewwa għalhekk, jigiifieri biex kull wiehed jindem minn dnubietu, ikollu l-fehma li jzomm ruħu l bogħod mid-dnub, ikun deċiż ipatti għall-iskandli u għal-ħsara li forsi għamel, u fl-istess hinn ikun lest iqerr ma' jista' id-dnubiet gravi li dak il-hin ma jistax iqerr wiehed wiehed; (49) barra dan il-qassis jissuggerixxi x'tewba għandha ssir minn kulhadd, u jgħid ukoll lil kull wiehed li jekk irid jista' jzid xi għamil iehor ukoll bħala tewba.

b) Wara, id-djaknu, jew ministru iehor, jew l-istess qassis, jistieden il-dawk kollha li jridu jirċievu l-assoluzzjoni ġenerali biex jagħmlu xi sinjal ha juru fehmiethom (baxxu rashom, jew jinżlu għarkobbtejhom, jew jagħmlu xi għamil iehor skond ma tiddetermina l-Konferenza Episkopali), jagħmlu stqarrija ġenerali ta' h'tijethom flimkien (igħidu t-talba **Nistqarr l-Alla** jew talba oħra bħalha); wara tingħad talba sura ta' litanija jew jitkanta innu penitenzjali u jingħad jew jitkanta minn kulhadd flimkien **Missierna** kif għidna fi-numru 27.

c) Wara dan il-qassis ilissen talba li fiha jitlob il-grazzja tal-Ispirtu s-Santu għall-maħfra tad-dnubiet, iħabbar ir-rebħa tad-dnub

47. ibid. n. VI u XI, l.c. p. 512, 514.

48. Ibid. n. VII u VIII; l.c. p. 512-513.

49. Ara ibid. n. VI; l.c. p. 512.

bil-mewt u l-qawmien ta' Kristu, u jagħti lill-penitenti l-assoluzzjoni sagramentali.

d) Fl-aħħarnett il-qassis jistieden lill-kulhadd ha jrodd ħajr lil Alla, kifjingham fin-numru 29, u, mingħajr ma jgħid it-talba ta' l-aħħar, ibierek lin-nies u jibgħathom.

V

IC-CELEBRAZZJONIJET PENITENZJALI

Sura u forma

36. Iċ-ċelebrazzjonijiet penitenzjali huma laqgħat tal-poplu ta' Alla għas-smiġħ tal-Kelma tiegħu, li biha jistieden għall-konverżjoni u għat-tigdid tal-ħajja, u biha jħabbar il-ħelsien tagħna mid-dnub permezz tal-mewt u l-qawmien ta' Kristu. Is-sura tagħhom hi dik li soltu wieħed jiltaqa' magħha f'ċelebrazzjonijiet tal-Kelma ta' Alla, (50) u li tinsab imfissra **fl-Ordni għar-rikonċiljazzjoni ta' ħafna penitenti**.

Jaqbel għalhekk, li wara ir-rit tad-dhul (kant, tislina u talba) tingara lezzjoni jew jingraw għadd ta' lezzjonijiet mill-Kotba Mqaddsa, b'kant ta' innijiet jew tlissin ta' salmi jew waqtiet ta' skiet wara kull lezzjoni, u mbagħal ikun hemm omelija li fiha l-qari li jkun sar jiġi mfisser lill-fidli miġburin, halli jaraw kemm iġhodd għalihom. Qabel jew wara l-qari mill-Kotba Mqaddsa, jista' wkoll isir qari mill-kitba ta' Missinijiet il-Knisja jew ta' kittieba oħra, qari li tassew jista' jgħin lill-komunita' kollha u lil kull wieħed biex jagħraf sewwa x'inhu d-dnub, biex jindem tassew mill-qalb u jasal għall-konverżjoni sħiħa.

Wara l-omelija u l-meditazzjoni tal-Kelma ta' Alla, jaqbel li l-fidili kollha, qalb waħda u lehen wieħed, jitolbu flimkien, billi jgħidu xi talba sura ta' litanija jew ta' sura oħra, imma dejjem adatta biex iġġib il-quddiem mill-aħjar it-tisħib tal-fidili flimkien fit-talb. Fl-aħħar jingħad dejjem il-Missierna, biex Alla l-Missier "jaħfrilna dñubietna bħalma naħfru min hu hati għalina . . . u jehlisna mid-deni". Il-qassis jew il-ministru li tippresiedi ċ-ċelebrazzjoni jgħid it-talba ta' l-aħħar u wara jibgħat lin-nies.

Siwi u hteiga.

37. Wieħed għandu joqgħod attent li l-fidili ma jhalltux dawn iċ-ċelebrazzjonijiet maċ-ċelebrazzjoni tas-Sagrament tal-

50. Ara Kongr. Mq. tar-Riti, Istr. **Inter Oecumenici**, 20 sett., 1964, n. 37-39; AAS 56 (1964) p. 110-111.

Penitenza. (51) Dawn iċ-ċelebrazzjonijiet jisswew ħafna għall-konverżjoni u għat-tigdid tal-qalb. (52)

Iċ-ċelebrazzjonijiet penitenzjali tajjeb li jsiru l-aktar biex

- jissahħaħ l-ispiritu ta' penitenza fil-komunita' nisranija;
- iġinu lill-fidli jhejju ruħhom għall-qrara tagħhom, li jagħmlu individwalment fil-ħin li l-aktar jaqbel lihom;
- iharrgu t-tfal halli bil-mod il-mod ikoħhom kuxjenza tad-dnub fil-ħajja tal-bniedem u halli jifmhu li l-ħelsien mid-dnub seħħ bi Kristu;
- iġinu lill-katekumeni għall-konverżjoni.

Barra dan, fejn ma jistax ikun hemm fi żmien qasir qassis biex iqarar, iċ-ċelebrazzjonijiet penitenzjali jisswew ħafna ha jgħinu għall-indiema perfetta bl-imħabba, u biha l-fidli jistgħu jiksbu il-grazzja ta' Alla huma u jkollhom il-fehma li malli jistgħu jersqu għall-qrar. (53)

VI

ADATTAMENTI GHAR-RIT SKOND IL-PAJJIŻ U Ċ-ĊIRKOSTANZI

L-adattamenti li jistgħu jagħmlu l-Konferenzi Episkopali.

38. Il-Konferenzi Episkopali humu u jhejju r-Ritwal għall-pajjiżi tagħhom għandhom is-setgħa jadattaw dan l-Ordni tal-Penitenza għall-ftigijiet tagħhom, biex, wara li s-Sede Appostolika tapprova d-deċiżjonijiet tagħhom, dawn l-adattamenti jint-użaw f'dawk il-pajjiżi li għalihom saru. Għalhekk il-Konferenzi Episkopali jistgħu:

a) jagħmlu regolamenti dwar id-dixxiplina tas-Sagrament tal-Penitenza, u l-aktar dwar dak li għandu x'jaqsam mal-ministeru tas-sacerdoti u mar-riserva tad-dnubiet.

b) jagħmlu regolamenti aktar dettaljati dwar il-post adatt għaċ-ċelebrazzjoni ordinarja tas-Sagrament tal-Penitenza u dwar is-sinjali li bih il-fidli juru l-indiema tagħhom fil-każ tal-assoluzzjoni sagramentali ġenerali.

c) ihejju t-traduzzjoni tat-testi, li għandhom ikunu jaqblu mal-fehmiet u l-ħelsien ta' kull poplu; jistgħu wkoll idahħlu talb ieħor għid biex jingħad kemm mill-fidli u kemm mill-ministri tas-sagrament, iżda l-formola tal-assoluzzjoni għandha tibqa' dejjem bla mittiefsa.

51. Ara Kongr. Mq. għad-Dutrina tal-Fidi, **Normae pastorales circa absolutionem sacramentalem generali modo impertinendam**, 16 ġunju 1972, n. X; AAS 64 (1972) p. 513-514.

52. Ibid.

53. Ara Konċ. Trid. Sess. XIV **De Sacramento Paenitentiae**, kap. 5, Denz

X'jista' jagħmel l-Isqof djoċesan.

39. L-Isqof djoċesan jista' u għandu:

a) imexxi d-dixxiplina penitenzjali fid-djoċesi tiegħu (54) u idahħal ukoll dawg l-adattamenti għar-rit skond ma jkun għe deċiż fil-Konferenza Episkopali.

b) jiddeċiedi, wara li jkun stħarreg il-ħaġa mal-membri l-oħra tal-Konferenza Episkopali, meta tista' tingħata l-assoluzzjoni sagramentali ġenerali skond il-kondizzjonijiet iffissati mis-S. Sede. (55)

L-adattamenti li l-ministru jista' jagħmel.

40. Il-qassisin, u l-aktar il-kappillani, jistgħu:

a) fiċ-ċelebrazzjoni tas-Sagrament tar-rikonċiljazzjoni, kemm għall-fideli wiehed wiehed, kemm jekk hi ċelebrazzjoni komunitarja, jistgħu jadattaw ir-rit għaċ-ċirkostanzi partikolari tal-penitenti li jkun hemm dak il-ħin; mingħajr ma jbiddu l-istruttura essenzjali tar-rit u waqt li jzommu bla mittiefsa l-formola sħiħa tal-assoluzzjoni, jistgħu jhallu barra xi partijiet tar-rit jekk dan ikun jaqbel minhabba raġunijiet pastorali, jistgħu min-naħa l-oħra jtawwlu xi partijiet, jagħzlu liema lezzjonijiet għandhom jinqraw u xi ta lb li għandu jingħad, ihejju l-post l-aktar adatt għaċ-ċelebrazzjoni skond id-direttivi tal-Konferenza Episkopali, b'mod li ċ-ċelebrazzjoni kollha tkun tassew ta' siwi u ta' ġid.

b) xi drabi matul is-sena, u l-aktar fi żmien ir-Rand'an, bl-għajnuna ta' oħrajn, lajci wkoll, jistgħu u għandhom ihejju ċelebrazzjonijiet penitenzjali b'mod li l-qari li jingħazel, it-talb li jingħad, u l-ordni kollu taċ-ċelebrazzjoni jkun adatt għaċ-ċirkostanzi u għas-sura tan-nies li jkun hemm bħalma huma tfal, morda, miż-żewġin, eċċ.

c) f'każ ta' ħtieġa gravi, li l-Isqof djoċesan ma jkunx ipprevedha, meta ma jkunux jistgħu bl-ebda mod li għarfuh biha, jistgħu jiddeċiedu li jagħtu l-assoluzzjoni sagramentali ġenerali li għadd ta' nies f'daqqa, wara li jkunu għamlu biss stqarrija ġenerali ta' ħitjiethom; iżda f'dan il-każ ikollhom id-dm'ir li ma li jistgħu iġharrfu lill-Ordinarju bil-ħtieġa li tkun inqagħet u bl-assoluzzjoni ġenerali li jkunu taw.

54. Ara Konċ. Vat. II, Kost. *Lumen gentium*, n. 26; AAS 57 (1965) p. 31-32.

55. Ara Kongr. Mq. għad-Dutrina tal-Fidi, *Normae pastorales circa absolutionem sacramentalem generali modo impertiedam*, n. V; AAS 65 (1972) p. 512.

Kap I

ORDNI GHAR-RICONCILJAZZJONI TAL-PENITENTI WIEHED WIEHED

Il-laqgħa tal-penitent

41. Meta penitent jersaq biex iqerr dñubietu, il-qassis għandu jilqgħu bil-qalb u jsellimlu bi kliem ta' hlewwa.

42. Imbagħad il-penitent jagħmel is-sinjat tas-salib, u l-qassis ukoll ukoll jista' jroddu miegħu, hu u jghid:

Fl-isem tal-Missier, u ta' l-Iben, u ta' l-Ispirtu s-Santu.

Il-qassis ihegġeg lill-penitent biex jafda f'Alla billi jghidlu dan il-kliem li ġej jew kliem ieħor bħalu:

Alla, li idda fi qlubna,
jagħtik li tagħraf fis-sewwa dñubietek
u tara t-tjieba tiegħu

Il-penitent iwieġeb:

Amen.

Testi oħra għall-istedina lill-penitent biex jafda f'Alla:

- a) Ersaq b'qalbek qawwija għand il-Mulej
li ma jridx il-mewt tal-ħażin,
iżda li jerġa' jdur minn ħżunitu u jgħix

(Ara Eż. 33, 11)

- b) Jilqgħek il-Mulej Ġesu'
li ma ġiex isejjaħ it-tajbin
imma l-midinbin għall-indiema.
Ittama fih.

(Ara Lq. 5, 32)

- c) Il-grazzja tal-Ispirtu s-Santu
iddawwallek qalbek
biex bil-fiduċja kollha tistqarr dñubietek
u tagħraf x'inhj l-ħniena ta' Alla

d) Il-Mulej ikun f'qalbek
biex kollok sogħbien tistqarr dñubietek

e) Jekk int dñibt, taqtax qalbek:
aħna għandna Difensur quddiem il-Missier
lil Ġesu' Kristu l-Ġust:
u hu li jħallas għal dñubietna,
mhux għal tagħna biss,
imma wkoll għal dawk tad-dinja kollha

(I Ġw. 2, 1-2)

Qari tal-Kelma ta' Alla (jekk wieħed irid).

43. Il-qassis, jekk ikun il-waqt u jaqbel, jaqra jew iġid
bl-amment xi silta qasira mill-Kotba Mqaddsa, li tħabbar il-ħniena
ta' Alla u tistieden għall-konverżjoni bħal dawn li ġejjin:

Siltiet qsar mill-Kotba Mqaddsa.

a) Is. 53, 4-6.

Inħarsu lejn Ġesu'

li bata għas-salvazzjoni tagħna

u kien imqajjem mill-imwiet

għall-ġustifikazzjoni tagħna:

Hu refa' fuqu l-mard tagħna,

tgħabba bin-niket tagħna,

Aħna ħsibnih bħal wieħed ikkastigat,

milqut minn Alla u miġjub fix-xejn.

Izda hu kien miġruħ minħabba dñubietna,

mišnuq minħabba fi ħżunitna.

Għas-saħħa tagħna waqa' l-kastig fuqu,

u bis-swat tiegħu sibna l-fejqan tagħna.

Aħna lkoll bħal nġaġ mitlufa

kull wieħed minna qabad triq għal rasu.

U l-Mulej xeħet fuqu l-ħażen kollu tagħna.

b) Eż. 11, 19-20.

Nisimgħu l-Mulej iġdidilna:

"Nagħtihom qalb oħra,

u ruħ ġdida nqiegħed go fihom:

u nneħħilhom il-qalb tal-ġebel minn ġisimhom,

u nqiegħed f'lokha qalb tal-laħam.

biex jimxu skond il-liġijiet tiegħi

u jħarsu l-ġudizzji tiegħi u jagħmluhom;

u huma jkunu l-poplu tiegħi,

u jien inkun Alla tagħhom."

c) Mt. 6, 14-15.

Nisimgħu l-Mulej iġdidilna:

"Jekk intom taħfru lill-bnedmin il-ħtijiet
tagħhom,

Missierkom tas-sema jaħfer lilkom ukoll.

Imma jekk intom ma taħfrux lill-bnedmin,

anqas Missierkom ma jaħfer lilkom il-ħtijiet
tagħkom."

d) Mk. 1, 14-15.

Wara li arrestaw 'il Ġwanni,

Ġesu' mar fil-Galilija

ixandar il-Bxara t-Tajba ta' Alla u jgħid:

"Iż-żmien huwa mitmum

u s-saltna ta' Alla waslet:

indmu u emmnu fil-Bxara t-tajba."

e) Lq. 6, 31-38.

Nisimgħu l-Mulej iġdidilna:

"Kif tridu li l-bnedmin jagħmlu lilkom,

hekk ukoll aghmlu intom lilhom.

Jekk intom tħobbu 'l minn iħobb lilkom,

xi ħlas jista' jkollkom?

Għax ukoll il-midinbin iħobbu 'l min iħobbhom.
U jekk tagħmlu l-ġid 'l min jagħmel il-ġid lilkom,
xi ħlas jista' jkollkom?

Għax ukoll il-midinbin jagħmluh dan.

U jekk tisilfu xi ħaġa

lil min tkunu tistennewh li se jroddhielkom lura,
xi ħlas jista' jkollkom?

Ukoll il-midinbin jisilfu lill-midinbin

bil-ħsieb li jirċievu daqskemm ikunu silfu.

Imma ħobbu l-egħdewwa tagħkom,

agħmlu l-ġid u isilfu bla ma tistennew xejn lura,

u l-ħlas tagħkom ikun kbir,

u tkunu wlied l-Għoli

li hu twajjeb ma' l-ingrati u mal-ħżiena.

Henno, bħalma hu ħanin Missierkom.

Tiġġudikawx, u ma tkunux iġġudikati;

tikkundannawx, u ma tkunux ikkundannati;

aħfru, u tkunu maħfura;

agħtu, u jingħataikom;

kejl tajjeb, marsus, mhezhez sewwa u mbidden

iqegħdulkom f'hoġorkom;

għax bl-istess kejl li tkejl intom

jitkejjet lilkom."

f) Lq. 15, 1-7.

Il-pubblikani u l-midinbin

kienu qegħdin jersqu lejn Ġesu' bi ħġarhom
biex jisimgħuh.

U kemm il-Fariżej kif ukoll il-kittieba

kienu jgemgmu u jgħidu:

"Dan! Nies midinba jilqa' għandu! Magħhom
jiekol!"

U Ġesu' qabad u qalilhom din il-parabbola:

"Min hu dak fostkom

li jkollu mitt nagħġa u jitlef waħda minnhom,

u ma jħallix id-disgħa u disgħin l-oħra fid-deżert
biex imur wara l-mittlufa sa ma jsibha?

U meta jsibha,

jifraħ biha u jerfagħha fuq spallejh,

imur id-dar,

isejjaħ għandu l-ħbieb u l-ġirien,

u jgħidilhom, 'Ifirħu miegħi,

għax sibst in-nagħġa li kienet intilfitli:

Ngħidilkom li l-istess jiġri fis-smewwiet:

ikun hemm aktar ferħ għal midneb wieħed li
jindem

milli għal disgħa u disgħin bniedem tajjeb

li ma jkollux bżonn indiema."

g) Ġw. 20, 19-23.

Dak il-Ħadd filgħaxija

meta d-dixxipli kienu flimkien

imbezżgħa mill-Lhud,

bil-bibien magħluqa,

ġie Ġesu' u qagħad f'nofshom:

u qalilhom: "Il-paċi magħkom!"

Kif qal hekk, uriehom idejh u ġembu.

Id-dixxipli ferħu meta raw il-Mulej,

Imbagħad Ġesu' tenna jgħidilhom:

"Il-paċi magħkom!

Kif Missieri bagħat lili,

hekk jiena nibgħat lilkom."

Kif qal hekk, nefaħ fuqhom

u qalilhom: "Hudu l-Ispirtu s-Santu:

id-dnubiet ta' dawk li taħfru jkunu maħfura,

u d-dnubiet ta' dawk li żżommu jkunu miżmuma."

h) Rum. 5, 8-9.

Alla wera mħabba lejna

meta Kristu miet għalina,

aħna li konna għadna midinbin.
Mela kemm aktar issa li aħna iġġustifikati
b'demmu

insalvaw permezz tiegħu mill-korla ta' Alla!

i) Ef. 5, 1-2.

Kunu ixbħu lil Alla,
bħala wlied maħbuba,
u imxu fl-imħabba,
bħalma Kristu wkoll ħabb lilna
u ta lilu nnifsu għalina,
offerta u sagrafiċċju jfuħu quddiem Alla.

j) Kol. 1, 12-14.

Roddu ħajr lill-Missier,
li għamilkom denji li tissieħbu fil-wirt tal-qaddisin
fis-saltna tad-dawl.
Hu ħelisna mill-ħakma tad-dlam,
u daħħalna fis-saltna ta' Ibnu l-għažiż
li bih għandna l-fidwa,
li-maħfra tad-dnubiet.

k) Kol. 3, 8-10, 12-17.

Issa intom ukoll ħallu dan kollu:
korla, passjoni, ħażen,
dagħa, kliem mhux xieraq minn fommkom,
Tigdbux lil xulxin,
intom li nżajtu l-bniedem il-qadim
bl-egħmil kollu tiegħu
u lbistu l-bniedem ġdid,
li jiġġeded dejjem
skond ix-xbieha ta' dak li ħalqu.
Intom il-magħżulin ta' Alla,
il-qaddisin u l-maħbubin tiegħu,

ilbsu mela sentimenti ta' ħniena,
tjieba, umilta', ħlewwa u sabar.
Stabru b'xulxin,

u jekk xi ħadd minnkom
ikollu xi iġġid ma' ħaddieħor
aħfru lil xulxin;

bħalma l-Mulej ħafer lilkom,
hekk aghmlu intom ukoll.

U fuq dan kollu ilbsu l-imħabba,
li hi l-qofol tal-perfezzjoni.

Halli s-sliem ta' Kristu jsaltan fi qlubkom,
dak is-sliem li għalih kontu msejħa
biex issiru ġisem wieħed.

U ta' dan roddu ħajr lil Alla.

Halli l-bxara ta' Kristu tgħammar sħiħa fikom;
għallmu bil-għerf kollu u widdbu 'l xulxin
b'salmi u innijiet u b'għana spiritwali,
u b'radd il-ħajr kantaw f'qalbkom innijiet lil Alla
Kull ma tagħmlu jew tgħidu,
agħmlu kollox f'isem il-Mulej Ġesu',
u roddu ħajr lil Alla l-Missier permezz tiegħu.

l) I Ġw. 1,6-7, 9.

Jekk ngħidu li aħna mseħbin miegħu
imma nimxu fid-dlam,
inkunu qegħdin nigdbu u ma nagħmlux sewwa.
Iżda jekk nimxu fid-dawl,
kif inhu fid-dawl hu stess,
aħna nissieħbu flimkien,
u d-demm ta' Ġesu' Kristu lbnu
jnaddafna minn kull dnuh.
Jekk nistqarru dnuvietna,
hu fidil u ġust
hekk li jaħfrilna dnuvietna
u jnaddafna minn kull ħażen.

Jistgħu jintużaw ukoll il-lezzjonijiet indikati għaċ-ċelebrazzjoni tas-Sagrament tar-rikonċiljazzjoni għal hafna penitenti flimkien. Jistgħu jintużaw ukoll qari ieħor mill-Kotba Mqaddsa skond ma jidhirlu l-qassis u l-penitent.

L-istqarrija tad-dnubiet u l-aċċettazzjoni tat-tewba

44. Wara l-qari, il-penitent, jekk hi drawwa, jagħmel l-istqarrija ġenerali ta' dnubietu billi jgħid v.g. **Nistqarr 'l Alla**, imbagħad iqerr dnubietu.

Jekk ikun meħtieġ, il-qassis iġhin lill-penitent biex jagħmel qrara sħiħa, jagħmillu daww it-twissijiet li jkun meħtieġa, iheggu għall-indiema ta' htijietu billi jfakkru li, permezz tas-sagrament tal-Penitenza, n-nisrani jmut ma' Kristu u jerga' jgħid miegħu għall-fajja ġdida, u hekk jiġġedded bil-misteru ta' l-Għid. Imbagħad iġhidlu x'għamil ta' penitenza għandu jagħmel, u l-penitent jaċċetta li jagħmel dan bi tpattija għall-dnubietu u għat-tiġdid ta' ħajtu.

Il-qassis għandu joqgħod attent li jadatta ruħu għall-qagħda tal-penitent kemm dwar il-mod kif jitkellem u kemm dwar it-twisijiet u l-pariri li jagħti.

It-talba tal-penitent u l-assoluzzjoni

45. Wara dan il-qassis jistieden il-penitent biex juri li hu niedem, billi jgħid waħda mit-talbiet li ġejjin.

a) Mulej, Alla tiegħi, jisgħob bija b'qalbi kollha minn dnubietu ta' ħajti kollha; jisgħob bija għall-ġenna li tlift u għall-infern li rbaħt; imma fuq kollox jisgħob bija għaliex regħextek u offendejtek, inti li int kollok tieba u ħniena. Millum 'l quddiem, bil-għajnuna mqaddsa tiegħek, ma nidnibx qatt u qatt iżjed, u la mmur fejn dari nidneb, u naħrab minn dak kollu li dari waqqagħni fid-dnub.

Għall-merti tal-Passjoni ta' Ġesu' Kristu, Salvatur tagħna, Mulej, ħenn għaliya.

Talbiet oħra tal-penitent

b) Ftakar fil-ħniena u t-tjieba tiegħek għaliex huma minn dejjem, Mulej. Tiftakarx fil-ħtijiet u d-dnubiet tiegħi: inti tajjeb, Mulej, ftakar fija skond it-tjieba tiegħek
(Salm 24, 6-7)

c) Aħsilni kollni, Mulej, mill-ħtija tiegħi, naddafni mid-dnub tiegħi. Għax jien nagħrafhom ħtijiet; id-dnub tiegħi dejjem quddiem

(Salm 50, 4-5)

d) Missier, dnibt quddiemek, ma jisthoqqlix nissejjaħ ibnek. Ħenn għaliya l-midneb.
(Lq. 15, 18; 18, 13)

e) Alla, Missier l-aktar ħanin, bħala iben kollni sogħbien nerga' luħra għandek u ngħidlek: "Dnibt quddiemek; ma jisthoqqlix iżjed nissejjaħ ibnek." Kristu Ġesu', Salvatur tad-dinja, kif talbek il-ħalliel it-tajjeb u ftaħtlu l-bieb tal-ġenna, hekk nitolbok u ngħidlek: "Ftakar fija, Mulej, fis-saltna tiegħek." Spirtu qaddis, għajn ta' mħabba, bil-fiduċja kollha nitolbok: "Naddafni: aghmel li jien nimxi bħala bin id-dawl"

f) Mulej Ġesu', int ftaħt għajnejn l-għomja, fejjaqt il-morda, ħfirt il-mara midinba, wettaqt f'imħabbtek lil San Pietru wara li nidem:

ilqa' t-tal'ba tiegħi:
aħfirli dñubiet kollha;
gedded imħabbtek fija;
agħmel li ngħix f'għaqda sħiħa ta' mħabba
ma' ħuti l-bnedmin kollha
biex inkun nista' nxandar
is-salvazzjoni tiegħek lil kulħadd.

g) Mulej Ġesu',
int ridt li tissejjjah il-ħabib tal-midinbin
eħlisni minn dñubiet
bis-saħħa tal-misteru
tal-mewt u l-qawmien tiegħek.
Igħammar fija s-sliem tiegħek
biex nagħti frott ta' mħabba, ġustizzja u verita'.

h) Mulej Ġesu' Kristu,
Haruf ta' Alla li tneħħi d-dñubiet tad-dinja,
ħabbibni mal-Missier
bil-grazzja tal-Ispirtu s-Santu:
bid-Demm tiegħek naddafni minn kull ħtija
u agħmilni bniedem ħaj
għat-tifhir tal-glorja tiegħek.

i) Ikollok ħniena minni, o Alla, skond tjubitek:
dawwar wiċċek minn ħtijiet;
ħassar ħżuniet kollha;
oħloq fija qalb safja, o Alla,
u spirtu qawwi gedded fija.

j) Mulej Ġesu' Kristu, Bin Alla,
ikollok ħniena minni, midneb.

46. Imbagħad il-qassis, hu u jgħegħed idejh mifruxa (jew
almenu l-id il-leminija tiegħu mifruxa) fuq ras il-penitent, iġid:

Alla, Missier il-ħniena,
bil-mewt u l-qawmien ta' Ibnu għall-ħajja,
ħabbeb mill-ġdid id-dinja miegħu,
u sawwab fuqna l-Ispirtu qaddis tiegħu
għall-maħfra tad-dñubiet.
Hu, bil-ministeru tal-Knisja,
ijaħfirlek u jagħtik is-sliem.
U JIENA NAHFIRLEK DNUBIETEK
FL-ISEM TAL-MISSIER, U TA' L-IBEN,
U TA' L-ISPIRTU S-SANTU.

Il-penitent iwieġeb:

Amen.

It-tifhir lil Alla u t-tluq tal-penitent

47. Wara l-assoluzzjoni, il-qassis ikompli jgħid:

Faħħru l-Mulej għaliex hu tajjeb.

Il-penitent iwieġeb:

Għax għal dejjem it-tjieba tiegħu.

Fl-aħħar il-qassis jibgħat il-penitent hu u jgħidlu:

Il-Mulej ħafirlek dñubietek. Mur fis-sliem.

Flok il-vers tat-tifhir lil Alla u l-formola li biha jibgħat il-peni-
tent kif hemm fin-numru 47, il-qassis jista' jgħid waħda minn
dawn il-formoli li ġejjin:

Il-Passjoni ta' Sidna Ġesu' Kristu, it-talb tal-
Imqaddsa Vergni Marija u tal-Qaddisin kollha, il-
gid li tagħmel u d-deni li gğarrab, ikunu għalik ta'
maħfra għall-dñubietek, ta' tkattir ta' grazzja, u
ta' premju għall-ħajja ta' dejjem. Mur bis-sliem.

jew Mur bis-sliem ħabbar l-egħgubijiet ta' Alla li salvak.